

ترجمہ نگاری اور پنجابی میں شعری ترجم کی روایت

شمن زہد ☆

Abstract

There are many nations in the world and each nation uses specific language for interaction and literary endeavors. Since every nation uses its national language so the languages of the world differ with each other. Translation is the only tool to get familiar with other's literary works and thoughts. It is why translation is considered very much important from the time immemorial. Though Punjabi is a very old language hence the tradition of translation from other languages into Punjabi is a story of later centuries. This article sheds light on the tradition of translation in Punjabi language-its beginning and evolution.

ترجمے کے ذریعے نہ صرف اپنے ادب کو دوسرے علوم و فنون سے وسعت دی جاتی ہے بلکہ دوسری قوموں کے تہذیب و تمدن اور ادب سے واقفیت بھی حاصل کی جاتی ہے۔ ترجمہ ہر دور کی اہم ضرورت رہی ہے۔ اسے اگرچہ ایک مشکل اُن جانا جانا ہے مگر ترجمے کے بغیر کسی ادب میں نہ تو دوسرے ادب سے استفادہ کیا جا سکتا ہے اور نہ یعنی ادب میں وسعت پیدا ہو سکتی ہے۔

☆ یونیورسٹی پاکستان کالج برائے خواتین کوٹ خوبیہ سعید، لاہور

ترجمے کرنے کو عام طور پر دو صورتوں میں استعمال کیا جاتا ہے۔ ایک تو اپنی زبان کے ادب کو کسی دوسری زبان میں منتقل کرنا اور دوسری یہ کہ دوسری زبانوں کے ادب کو اپنی زبان میں منتقل کرنا۔ زمانہ قدیم کے ادب میں ترجمے کو وہ اہمیت حاصل نہ تھی جو آج کے دور میں حاصل ہے۔ ابتداء میں ترجمے کی ضرورت محض دینی ابلاغ کے تقاضوں کو پورا کرنے کے لیے محسوس کی جاتی تھی مگر بتدریج سائنس اور ادب بھی اس کے حصاء میں آنے لگے اور اس کی اہمیت کے پیش نظر اسے باقاعدہ ایک فن کا درجہ حاصل ہو گیا۔

مختلف قوموں کے ادب کا بغور جائزہ لیا جائے تو معلوم ہوتا ہے کہ ان میں سے بیشتر کا آغاز ترجم کے ذریعے ہوا اور انہوں نے دوسری زبانوں کے ادب عالیہ کو اپنی زبان میں ڈھال کر ہی اپنے ادب کا آغاز کیا۔ اس کی نمایاں مثال ہم یہ دیکھ سکتے ہیں کہ جب مسلمان علم فضل کے میدان میں بہت آگے تھے اور سائنسی، علمی، ادبی، ثقافتی و تہذیبی لحاظ سے نئی نئی ایجادوں کر رہے تھے، اس وقت مغرب کے دانشوروں نے اعلیٰ عربی و عبرانی ادب کو اپنی اپنی زبانوں میں منتقل کیا اور اس سے زندگی کے ہر میدان میں استفادہ کر کے ترقی کی منازل طے کیں۔

ترجمے کی تعریف

انگریزی زبان میں ترجمے کے لیے افلاط "Translation"، "استعمال کیا جاتا ہے۔ ترجمے کی اگرچہ کوئی جامع و مافتح تعریف اب تک سامنے نہیں آسکی مگر مختلف لغات میں ماہرین نے اس کی تعریف مختلف الفاظ میں کی ہے۔ مثلاً:

- (۱) "ایک زبان سے دوسری زبان میں بیان کی ہوئی عبارت، کسی کی زندگی کا مرقع یا خاکہ،"
- (۲) "ایک زبان سے دوسری زبان میں حروف یا الفاظ کا منتقل کرنا، منتقل حرفي کرنا یعنی ایک زبان کے الفاظ کو دوسری زبان کے الفاظ میں لکھنا اور منتقل لفظی کرنا یعنی لفظوں کی اصل آواز ظاہر کرنے کے لیے انہیں دوسری زبان کے الفاظ میں لکھنا، دوسرے رسم الخط میں لکھنے کا عمل"
- (۳) "ایک زبان سے دوسری زبان میں بیان کیا ہوا،"

”اک زبان سے دوسری زبان میں کی ہوئی عبارت“^(۴)

مختلف انگریزی لغات میں بھی ترجمہ کی تعریف کی گئی ہے۔ مثلاً:

“Transference, removal or conveyance from one person, places, or condition to another.”^(۵)

مختلف لغات میں ترجمے کی تعریف دیکھنے کے بعد ہم مختلف نادین کی رائے میں ترجمے کی

باتاہدہ تعریفوں کو دیکھتے ہیں مثلاً حاجی احمد فخری کے نزدیک:

”ہمارے نزدیک ترجمے کی تعریف یہ ہے کہ کسی مصنف کے خیالات کو لیا جائے۔ ان کو اپنی زبان کا لباس پہنایا جائے۔ ان کو اپنے الفاظ و محاورات کے ساتھ میں ڈھالا جائے اور اپنی قوم کے سامنے اس انداز سے پیش کیا جائے کہ ترجمے اور تایف میں کچھ فرق معلوم نہ ہو۔“^(۶)

معروف محقق اور فتاویٰ اکٹر نیل احمد خان کا کہنا ہے:

”ترجمہ اصولی طور پر زگبیت اور خود پسندی کی ضد ہے کیونکہ ترجمہ کسی دوسرے

شخص کی تخلیق سے رابطہ قائم کرنے کا نام ہے۔“^(۷)

منظر علی سید کے مضمون ”اردو زبان میں ترجمے کے مسائل“ میں تخلیقی ترجمے کی جو تعریف

موجد ہے اسے ڈاکٹر انعام الحق جاوید نے اپنے لفظوں میں یوں بیان کیا ہے:

”تخلیقی ترجمہ اک ایسے اتفاقی حادثے دہان اے جیہدی پیش بینی نہیں کیتی جاسکدی۔“^(۸)

دنیا کی تقریباً تمام زبانوں میں مختلف نوعیت کا ادب تخلیق ہوتا آ رہا ہے اور ہورہا ہے، اور

مستقبل میں بھی اس میں مزید اضافے کے وسیع امکانات ہیں لہذا ترجمہ کی اہمیت اور ضرورت اور بھی

بڑھ جاتی ہے تاکہ مختلف زبانوں میں تخلیق ہونے والے عمدہ اور معیاری ادب کو اپنی زبان میں منتقل

کر کے نہ صرف لوگوں کو اس ادب سے روشناس کر لیا جائے بلکہ دوسری تہذیبوں کے بارے میں

آگاہی دی جائے۔

ترجمے کے ذریعے دو زبانوں بلکہ دو تہذیبوں کے درمیان پُل کا کام بھی لیا جاتا ہے اور ایک

تہذیب و معاشرت اور اس کے افراد کے احساسات و خیالات و دوسری طرف منتقل ہوتے ہیں جس سے نہ صرف لوگ استفادہ کرتے ہیں بلکہ ان احساسات کی روشنی میں اپنے لئے نی را ہیں متعین بھی کرتے ہیں۔ جیسے فورٹ ولیم کانج کے تحت کروا یا جانے والا تراجم کا کام اردو زبان و ادب کی تاریخ میں ایک سنگ میل کی حیثیت رکھتا ہے۔ اگرچہ اس کے پس منظر میں سیاسی عوامل کا فرماتھے لیکن ہندی، سنکریت اور فارسی زبان و ادب سے ایک کثیر سرمائے کو اردو میں منتقل کیا گیا اور آج اسی پر اردو ادب کی بنیاد قائم ہے بالکل اسی طرح جیسے انگریزی زبان و ادب میں بہت سی چیزیں اطلاعی زبان و ادب سے ترجمہ کی گئیں۔

ترجمے کا میدان بہت وسیع ہے اس کے ذریعے نئے نئے امکانات اور اضافے تشکیل پاتے ہیں۔ اس میں فلسفے سے لے کر شعر و ادب جیسی نازک اور دلکش اصناف ادب کو ایک زبان سے دوسری زبان میں منتقل کیا جا سکتا ہے۔ اگرچہ پہلے پہل ترجمے کو اتنی اہمیت نہیں دی جاتی تھی اور اسے محدود اور ٹانوی حیثیت سے جانا جاتا تھا مگر پھر آہستہ آہستہ اسے اہمیت دی جانے لگی اور آج ترجمہ با تابعده ان کی صورت اختیار کر چکا ہے جس کے بغیر زبان و ادب میں وسعت ناممکن نظر آتی ہے۔

ترجمے کی اقسام

بلحاظ انواعیت ترجمے کی درج ذیل اقسام بیان کی جاتی ہیں:

(۱) لفظی ترجمہ (۲) بامحاورہ ترجمہ (۳) ادبی ترجمہ

لفظی ترجمہ: کسی عبارت یا تحریر کا لفظ بلفظ لفظی ترجمہ کہلاتا ہے۔ اگر یہ بات کو صحیح ترجمہ وہ ہے جو لفظ کیا جائے اور خود سے اس میں کوئی کمی بیشی نہ کی جائے، مذہبی، فقی یا سائنسی کتابوں کے ترجمے کرتے ہوئے پیش نظر کھلی جائے تو یہ سو فیصد درست نظر آتی ہے۔ مذہبی صحیفوں یا قانون کی کتابوں میں خود سے نہ تو کچھ بڑھایا جا سکتا ہے اور نہ یعنی کمی کی جاسکتی ہے لہذا ایسی کتابوں کا لفظی ترجمہ یعنی کیا جانا چاہیے۔

بامحاورہ ترجمہ: ایسا ترجمہ جو مصنف کی تحریر کے مفہوم کو رواں، عام فہم زبان میں اور بلا تکلف روزمرہ کی زبان میں بیان کرے بامحاورہ ترجمہ کہلاتا ہے۔

بامحاورہ ترجمے کے لیے نہ صرف اصل زبان سے واقعیت ہوا لازم ہے بلکہ اس زبان کی تہذیب و معاشرے سے آشنائی ضروری بھی ہے۔

ادبی ترجمہ: ادبی ترجمہ ان کتابوں یا ادب پاروں کے ہوتے ہیں جن کے لکھنے والے زبان و ادب کے فنکار مانے جاتے ہیں۔ ادبی ترجمہ کرتے ہوئے لفظی ترجمہ کے بر عکس مترجم نسبتاً آزاد ہوتا ہے مگر اس میں بھی انظم و نظر کو دوالگ الگ خانوں میں رکھا جاتا ہے۔

ادبی ترجمہ میں نہایت احتیاط اور پابندی ضروری ہوتی ہے تا کہ کہیں حقیقی فنکار کی تخلیقی چیز میں نہ ہو جائے۔ ظاہر انصاری اپنے مضمون ”ترجمے کے بنیادی مسائل“ میں کہتے ہیں:

”ترجمے میں مترجم پر مصنف کے خیالات کی پابندی فرض ہوتی ہے۔ اس کے الفاظ و محاورات اور اس کے اسلوب بیان کی تھیڈ فرض نہیں ہوتی۔۔۔۔۔ تصرف کے بغیر ترجمے میں نہ بھی کام پا ہے اور نہ آئندہ چلنے کی امید ہے۔ اس بات میں جس قدر آزادی سے کام لیا جائے گا ترجمہ اسی قدر تصنیف سے قریب ہو گا۔“^(۹)

لہذا ادبی ترجمے میں اس بات کا خیال رکھنا بھی ضروری ہوتا ہے کہ کلام یا عبارت کی اصل روح کو محسوں کرنے کے ساتھ تصرفات کر کے ترجمہ کیے جائیں۔ جیسے اقبال کے کلام کے بہت سے لوگوں نے مختلف انداز میں ترجمہ کیے۔ بعض نے محض لفظی ترجمہ کیے ہیں اور بعض کے ہاں اس کے کلام کی روح میں اترنے کا انداز ملتا ہے۔

ہر زبان کا اپنا مزاج، آہنگ اور اسلوب ہوتا ہے لہذا بعض جگہ صرف لفظی ترجمہ پر ہی آکتا نہیں کیا جاسکتا۔

ان تینوں اقسام کے علاوہ ترجمہ کی کچھ ذیلی اقسام بھی ہیں جن میں سے ایک اہم صحفی ترجمہ ہے جو کہ درست ترجمہ کی نسبت آسان ہوتا ہے۔

ترجمے کے عمومی تقاضے

جب انسان کوئی کام کسی خاص مقصد کے لیے کرتا ہے تو اس مقصد کو بہتر طور پر پورا کرنے

کے لیے کچھ تناخے بھی پورے کرتا ہے اگر ان تقاضوں کو بطریقِ احسن نبھایا جائے اور ان کا مکمل خیال رکھا جائے تو وہ مقصد یا کام بہتر طور پر سرانجام دیا جاسکتا ہے۔

اسی طرح ترجمے کے بھی کچھ تناخے ہوتے ہیں جن کا پورا کرنا مترجم پر فرض ہوتا ہے۔ یہ تناخ یا اصول اگر پوش نظر کئے جائیں تو نہ صرف ترجمہ کرنے میں آسانی پیدا ہو سکتی ہے بلکہ ان کے ذریعے ایک عمدہ اور بہتر ترجمہ سامنے آ سکتا ہے۔

ترجمے کے یہ تناخے ہر زبان کے ادب کے لیے بہت اہم ہیں۔ اگر ہم ترجمے کے عمومی تقاضوں کا جائزہ لیں تو چند ایک بالخصوص سامنے آتے ہیں۔

- ترجمہ صرف وہی شخص کر سکتا ہے جسے اس متعلقہ موضوع یا مضمون سے شغف ہو مثلاً کوئی اویب یا شاعر فلسفی کی کتاب کا بہتر ترجمہ نہیں کر سکتا۔

- مترجم کے لیے لازمی ہے کہ وہ دونوں زبانوں پر عبور رکھتا ہو یعنی جس میں ترجمہ کر رہا ہے اور جس سے ترجمہ کیا جا رہا ہو۔

- زبانوں سے واقفیت کے ساتھ مترجم پر لازم ہے کہ وہ ان زبانوں میں سوچنے سمجھنے کی صلاحیت بھی رکھتا ہو اور اچھا انشا پر دار بھی ہو۔

ترجمہ کے ان عمومی تقاضوں کے علاوہ کچھ اور تناخے بھی ہیں جن کی تقسیم ہم صرف کے اعتبار سے دو حصوں میں کر سکتے ہیں مثلاً

(۱) نثری ترجمے کے تناخے

(۲) شعری ترجمے کے تناخے

نثری ترجمے کے تناخے

کسی نظر پارے کا ترجمہ کرتے ہوئے جو تناخے پیش نظر ہونے چاہیں وہ درج ذیل ہیں:

- نثری ترجمہ کرتے ہوئے ترجمہ کے لیے منتخب کی گئی تحریر کا معیاری ہوا اولیت رکھتا ہے۔ اگر تحریر معیاری نہ ہوگی تو ترجمہ بھی معیاری نہ ہوگا۔

۱۱۔ تحریر میں موجود تمام ایسے الفاظ کے مترادفات لانے کی بھی کوشش کرنی چاہیے جن کے مترادفات پہلے سے موجود نہ ہوں کیونکہ زبان کو وسعت اور ترقی دینے کا بہترین طریقہ یہی ہے کہ ان مختلف الفاظ کے مترادفات تاش کیے جائیں جو کہ زیادہ منوس نہ ہوں۔

۱۲۔ نشری ترجم کرتے ہوئے اس بات کا خیال رکھنا بھی ضروری ہے کہ اگر کوئی جملہ بہت زیادہ لمبا ہو کہ اس کے ترجمے میں الجھاؤ آتا ہو اور مطالب واضح نہ ہوتے ہوں تو اس جملے کو چھوٹے لکھوں میں بانٹ لیا جائے۔ اس کے ساتھ بڑی الفاظ اور بڑی تحریر کا بھی خیال رکھنا ضروری ہوتا ہے۔

۱۳۔ ترجمے کے دوران زبان صاف اور تحریر واضح اور سادہ ہوئی چاہیے تاکہ پڑھنے والا روائی کے ساتھ اس کو پڑھ کر سمجھ سکے اور اس پر مطلب واضح ہو سکے۔ یہ چیز تحریر وں کو بھی عام فہم انداز میں منتقل کرنے کی کوشش کرنی چاہیے۔

۱۴۔ ترجمے میں الفاظ ہمیشہ منوس استعمال کرنے چاہیں تاکہ تحریر قابل مطالعہ ہو سکے نیز جملوں کی ساخت عمدہ ہوئی چاہیے۔

۱۵۔ نشری ترجمہ کرتے ہوئے ایک اور بات پیش نظر ذہنی چاہیے کہ اس میں توازن قائم رہے اور ہر قسم کے قصب سے بچنے کی کوشش کی جائے تب ہی ترجمے میں اصل کی روح سامنے آئے۔

۱۶۔ اگر کسی علمی کتاب کا ترجمہ کرنا مقصود ہے تو مترجم پر فرض ہے کہ پہلے اس کا بغور مطالعہ کر کے اصطلاحات کو نشان زد کرے اور پھر ان کی فہرست تیار کر لے، اس کے بعد موزوں ترجمہ تجویز کر کے ہر جگہ وہی استعمال کرے اس سے ترجمے میں بے سانگگی اور با تناعدگی آتی ہے۔

شعری ترجم کے تقاضے

نشری ترجم کی فہرست شعری ترجم زیادہ محنت طلب ہیں کیونکہ شاعری میں اظہار خیال احساس کے ذریعے ہوتا ہے لہذا شعری ترجمہ نہایت باریک بینی کا کام ہے اور اس کے ساتھ ساتھ محنت طلب بھی۔ اس دشوار کام کو سرانجام دینے کے لیے چند اضافی اصولوں اور تقاضوں کو مد نظر رکھنا ضروری ہے جن کے بغیر یہ دشوار کام مزید دشوار ہو سکتا ہے۔

مثال کے طور پر:

- شعر کا ترجمہ صرف شاعری کر سکتا ہے اس کے لیے ضروری ہے کہ وہ اصل خیالات کو اپنے احساسات سے گزارے یعنی وہ دوسروں کے احساسات کو اپنے اور پڑھاری کرنے کی صلاحیت رکھتا ہو۔
- شعری ترجمہ اس بات کے مقاضی ہوتے ہیں کہ مترجم الفاظ کے عمدہ انتخاب پر بھی دسروں کو رکھتا ہوا اور اس میں مناسب ذوقی شعری ہو اور ضرورت پڑنے پر نئے الفاظ سے نئی نئی بندشیں بنائے اور ترجمے کے ذریعے اپنی زبان میں الفاظ اور فلکر کے نئے نئے امکانات سامنے لائے۔
- مترجم ترجمہ کرتے ہوئے اصل مصنف کے صرف خیالات کا پابند ہوتا ہے، الفاظ اور انداز اپنا اختیار کرتا ہے لہذا الفاظ سادہ اور عام فہم استعمال ہونے چاہیے تاکہ تاریکو و شواری نہ ہو سکے۔
- شعری ترجمہ کرتے ہوئے متعاقبہ شعر یا شاعر کا عہد اور اس کی تہذیب و معاشرت سے واقفیت بھی بہتر ترجمے کا لئا تھا ہے۔
- ڈاکٹر شری ایک طرح سے مترجم کا اختیار ہے لہذا اس سے استفادہ کرنا بھی مترجم پر فرض ہے تاکہ اس سے موزوں اور عمدہ الفاظ ڈھونڈ کر ترجمے کو روایا اور بہتر بنایا جاسکے۔
- مترجم کے لیے لازمی ہے کہ وہ وسیع المطالعہ ہو اس کا ترجمہ پڑھتے ہوئے تازگی کا احساس ہو نہ کہ الجھاؤ کا، اور شعر میں وقت محسوس نہ ہو۔
- ترجمے میں اصل تخلیق کی روح موجود ہو اور اس کے اردوگرد کا تہذیبی ماحول بھی۔
- شعری ترجمہ میں ایک بات جو اسے نظری ترجمہ سے بلند کرتی ہے وہ رموز و اقتاف کا خیال اور قوائی و ردائی وغیرہ کا اہتمام ہے۔ یہ اگرچہ مشکل کام ہے اور اس کے لیے صاحب علم وہنر ہوا لازمی ہے تاکہ شاعر بہتر روایف، تفہیں کا استعمال کر سکے جس سے شعر میں روانی اور تازگی آسکے۔
- جس طرح شاعری کے منظوم ترجمہ میں تفہیں و روایف کے اہتمام کی ضرورت ہوتی ہے اسی طرح اوزان و بکور کا انتظام بھی ناگزیر ہوتا ہے۔ ظاہر ہے کہ ایک مترجم کو علم عربی پر بھی عبور ہونا چاہیے بصورتی دیگر وہ منظوم ترجمہ کرنے پر قادر نہیں ہو سکتا۔ لیکن یہاں یہ بات بھی پیش نظر ہے کہ اوزان و

بخار اور قوائی و روانہ کی جگہ بندیوں میں رہتے ہوئے ترجمہ کرنا بہت مشکل ہے۔ اس سے اس بات کا پورا امکان ہوتا ہے کہ اصل شاعری کی روح مترجم کے ہاتھ نہ آسکے گی۔ کویا منظوم ترجمہ کرنے والے کے لیے یہ ایک کڑا امتحان ہوتا ہے۔

۱۰۔ ترجمہ کرتے ہوئے ایک بات ضرور پیش نظر ذہن چاہیے کہ اس میں اصل کی روح مخفخت ہونے پائے اور جدت کے ساتھ مصنف کے خیالات سے مکمل ہم آہنگی ہو۔

۱۱۔ شعری ترجمے کا ایک اہم تفاضا یہ ہے کہ ترجمہ کرنے والا اپنے وجود، اپنے خیال، جذبے اور قلم کو اصل مصنف کے سپرد کردے یعنی اس کے نابع ہو کر اور اس کی سوچ کے مطابق کام کرے۔

بھیثیت مجموعی یہ وہ تفاضہ ہیں جو شعر یا نثر پارے دونوں کا ترجمہ کرتے ہوئے پیش نظر رہنے چاہیں اور ان کو سامنے رکھ کر یعنی ایک اچھا مترجم اپنی عمدہ کاؤش کو سامنے لاسکتا ہے اور بہترین ترجمہ نگار کی دیشیت حاصل کر سکتا ہے۔ علاوہ ازیں ان تمام تفاضلوں کو مد نظر رکھ کر یعنی ترجمہ نگاری میں سہولت پیدا کی جاسکتی ہے۔

پنجابی میں ترجمے کی روایت کا آغاز و ارتقاء

اپنے ادب کو وسعت دینے اور دوسری زبانوں کے ادب کے بارے میں جانے کے لیے ترجم کو ہر دور میں مانگری سمجھا گیا ہے۔ اس کی اگرچہ ضرورت ہر دور میں محسوس کی جاتی رہی ہے مگر آج کے سائنسی دور میں اس کی ضرورت اور اہمیت اور بھی بڑھ گئی ہے۔

ترجم کے ذریعے ہم دوسری زبان و ادب کے تخلیق کاروں کے انداز فکر کے رازوں پر سے پر دہ اٹھا سکتے ہیں۔ آغاز میں ترجم کاروں مذہبی ضرورتوں کے تحت ہوا مگر آہستہ آہستہ اس کا دائرہ وسیع ہوتا گیا اور آج یہ با تفاصیل ایک فن کی صورت اختیار کر چکا ہے۔ کیونکہ اپنی زبان و ادب میں منتقل کیے بغیر کسی دوسری زبان و ادب کو سمجھنا ممکن نہیں۔

جب کوئی زبان اپنے آغاز یا ارتقا مراحل میں ہوتی ہے تو وہ دوسری زبانوں کے اٹلی ادب سے استفادہ کرتی ہے مگر جب یہ ارتقا پذیر ہو جاتی ہے تو پھر اس کے ادب کا دوسری زبانوں میں ترجمہ کیا

جانا ہے لہذا اسی تناظر میں اگر ہم پنجابی زبان و ادب کے ارتقاء کا جائزہ لیں تو ہمیں معلوم ہوتا ہے کہ آغاز میں پنجابی نے اپنے دامن کو پھیلانے کے لیے دیگر زبانوں کے ادب سے استفادہ کیا اور ترجمے کے ذریعے اعلیٰ علوم و فنون کو خود میں سمور کرتی کی منازل طے کیں۔ ترجم کا یہ سلسلہ بہت قدیم ہے۔ آغاز میں زیادہ تر قرآن پاک، احادیث مبارکہ، آثار صحابہ، اقوال برزگان دین اور فتنی مسائل کے ترجم ہیں لہذا یہ بات واضح ہوتی ہے کہ آغاز ترجم مذہبی ضرورتوں کے تحت ہوا اور منظوم ترجم کا باقاعدہ آغاز بھی اسلامی ترجم کے حوالے سے ہوا۔

نشری پہلو کا اگر سرسری جائزہ لیا جائے تو پنجابی میں ترجمہ ہونے والی سب سے پہلی کتاب ”مسیحی مسافری یا ترا“ ہے جو کہ جان ہمیں کے سفر میں (جسے بعض لوگوں نے ناول بھی کہا) ”Pilgrims progress“ کا ترجمہ ہے یہ ترجمہ 1844ء (۱۰) میں شائع ہوا لہذا اس بات کا ثبوت ملتا ہے کہ پنجابی میں نشری ترجم کی روایت 1844ء میں شروع ہوئی۔ اس کے بعد 1899ء کے قریب ڈاکٹر چونگھے نے منکرت کے ایک ڈرامے ”شکننا“ کو پنجابی میں ترجمہ کیا اور ڈرامے کی روایت کو پنجابی ادب میں متعارف کر دیا۔ پھر نارائن ٹنگھے نے ”لال بادشاہ“ کے نام سے ایک انگریزی ڈرامے ”کنگ لیر“ کا ترجمہ کیا۔ اس کے بعد یہ سلسلہ آہستہ آہستہ گے بڑھتا گیا اور آج تک جاری و ساری ہے اور ایک مضبوط روایت نشری ترجم کی صورت میں سامنے آچکی ہے۔

شاعری چونکہ ہر دور کے ادب کی تشكیل میں نمایاں ترین کردار ادا کرتی ہے اور شعری ترجم کے ذریعے دوسری زبانوں کے شعرا کے تخلیقات کا جائزہ لیا جاسکتا ہے اور انہیں اپنی زبان میں بیان کیا جاتا ہے۔ لہذا اسی ضمن میں پنجابی میں شعری ترجم کی روایت کا جائزہ لیں تو معلوم ہوتا ہے کہ پنجابی شعر نے آغاز میں برادرست عربی اور فارسی سے ترجم کیے ہیں اور مذہبی حوالے سے پنجابی شعری ترجم کی روایت کا آغاز ہوتا ہے۔

عربی مسلمانوں کے لیے دینی و مذہبی زبان کی دیشیت رکھتی ہے۔ ہماری مذہبی تعلیمات اسی زبان میں قرآن پاک کی صورت میں تم تک پہنچی ہیں۔ اس زبان کے اثرات جہاں دوسری زبانوں پر

ہوئے وہاں پنجابی بھی اس سے بہت متاثر ہوئی۔ اگر عربی کی روایت کا جائزہ میں تو پتہ چلتا ہے کہ سب سے پہلے مغل بادشاہ اکبر اعظم کے دور کے شاعر مولانا عبداللہ عبدی نے 1586ء میں منظوم ترجمہ ”تماز“ کیا۔ (۱۱) اس کے علاوہ اسی سال میں انہوں نے بہت سی دوسری تصانیف بھی ترجمہ کیں جن میں رسالہ ”مہندی“ شامل ہے۔ اس کے علاوہ انہوں نے 1587ء میں منظوم ترجمہ ”چہل حدیث“ کیا۔ اس کے بعد ”حافظ بر خوردار“ نے جو پنجابی کے مشہور و معروف شاعر ہیں ”سورۃ یوسف“ کا ترجمہ 1659ء / 1070ھ میں کیا۔ (۱۲)

پنجابی زبان کے ترجمہ کی روایت کے آغاز میں ایک نمایاں اور معترض حصہ ”قصیدہ بردہ شریف“ کے منظوم ترجمہ کا ہے۔ اس کے مصنف امام ابو عبد اللہ شرف الدین محمد بن سعید بو صیری تھے۔ سب سے پہلے اس قصیدے کا منظوم پنجابی ترجمہ ”حافظ بر خوردار راجحا“ نے 1659ء میں کیا۔ (۱۳) اس کے بعد سیدوارث شاہ نے جنہیں پنجابی کا شیکسپیر کہا جاتا ہے اس قصیدے کا منظوم ترجمہ 1739ء میں کیا۔ اس طرح یہ روایت آگے پڑھتی گئی اور بہت سے متراجمیں نے اسے پنجابی تالیب میں ڈھالا، جن میں یا رمحمد علی نے 1815ء میں، جان محمد نے 1853ء، محمد شاہ دین نے 1915ء اور محمد عزیز الدین نے 1884ء میں اس قصیدے کے ترجمہ کیے۔ اس کے علاوہ اس قصیدے کے ترجمہ مولوی محمد احمد اعیل فاضل اور خوبیہ غلام مرتضی قصوری نے بھی کیے چونکہ قساند کی یہ روایت بہت اہم اور مستحکم ہے لہذا ”قصیدہ بردہ شریف“ کے علاوہ ”قصیدہ مصریہ“ کا منظوم ترجمہ بہت سے شعراء نے کیا۔ اس کے علاوہ قصیدہ غوشہ کا منظوم ترجمہ حافظ بر خوردار نے 1650ء میں کیا۔ ان قساند کے بہت سے منظوم ترجمہ پنجابی شعراء نے کر کے پنجابی زبان کی قدر و نزلت میں بھی اضافہ کیا ہے۔

”قصیدہ روحی“ کا ترجمہ حافظ محمد زمان نے 1792ء میں کیا۔ (۱۴) اس کے علاوہ ”قصیدہ بہشتی“ کا ترجمہ بھی اہمیت کا حامل ہے۔ یہ عربی کے وہ شاہکار قساند ہیں جن کے ذریعے پنجابی میں ترجمہ کی روایت کو شعری صورت میں شروع کیا گیا۔ لہذا یہ عربی زبان ہی ہے جس کے ذریعے پنجابی میں ترجمہ کی مستحکم روایت کو فروغ ہوا۔ قساند کے علاوہ عربی زبان میں موجود مختلف نعمتوں کے منظوم ترجمہ کی روایت بھی ملتی ہے۔

قصیدے کی روایت کے بعد سب سے زیادہ منظوم تر اجم قرآن پاک کے کیے گئے ہیں۔ کچھ لوگوں نے قرآن پاک کی محض چند سورتوں یا دعاؤں وغیرہ کے ترجم کیے ہیں جن میں اہم نام ”حافظ برخوردار“ کا ہے۔ جنہوں سب سے پہلے 1649ء میں ایک ”دعائے سریانی“ کا ترجمہ کیا۔ اس کے علاوہ بہت سے ایسے نام سامنے آتے ہیں۔ جنہوں نے قرآنی آیات اور سورتوں کے منظوم ترجم کیے ہیں۔ مثلاً محمد بنخش، معظم دین، قادر بخش، خواجہ غلام مجی الدین قادری وغیرہ۔

چند مترجمین نے مکمل قرآن پاک کو ترجمے کی صورت میں پیش کیا ہے ان میں ایک نمایاں نام مولانا فیروز الدین کا ہے جنہوں نے 1911ء میں منظوم پنجابی ترجمہ کیا۔ اس کے بعد مولانا نور الدین نے 1930ء میں قرآن پاک کا مکمل پنجابی ترجمہ کیا۔ (۱۵)

جب پنجابی ترجمہ کی بھی روایت ذرا آگے برڑھی تو اس میں وسعت پیدا ہوئی اور لوگوں نے قرآن کی تفسیر کے ترجم کرنے شروع کئے۔ مولانا نبی بخش حلوانی کا نام اس سلسلے میں اولین حیثیت کا حامل ہے انہوں نے 1932ء میں ترجمہ قرآن کریم تفسیر لکھی۔ اس کے علاوہ حافظ محمد لکھوی نے 1868ء میں قرآن کی تفسیر کا منظوم ترجمہ کیا۔ (۱۶)

تفسیر کے علاوہ ”بخاری شریف“ اور ”مسلم شریف“ کے منظوم ترجم بہت سے شعراء کیے۔ اس کے علاوہ حضرت علیؓ کے دیوان کا منظوم پنجابی ترجمہ مولوی محمد شاہ دین نے 1944ء میں کیا (۱۷) اس طرح عربی میں موجود اسلامی تعلیمات کو شعری قابل میں ڈھال کر لوگوں کی تفہیم کے لیے کوششیں کی گئیں۔

وقت کے ساتھ ساتھ جدید دور کی ضرورتوں اور تقاضوں کے مطابق اس میدان میں وسعت آتی گئی اور مختلف زبانوں کے ادب پاروں کے منظوم پنجابی ترجم سامنے آنے لگے۔

شعری ترجم کی ذیل میں عموماً منظوم ترجم ہی ہوتے ہیں تاہم اس کے علاوہ ایک قسم شاعری کے نثری ترجم کی صورت میں بھی سامنے آتی ہے۔ شاعری کا نثری ترجمہ نسبتاً آسان ہوتا ہے کیونکہ اس میں نہ تو تلفیق، روایف کی پابندی ہوتی ہے اور نہ ہی اوزان و بحور کی حد بندی۔ مگر اس کے باوجود یہ نہایت اختیاط اور ذمہ داری کا مرتضاضی ہوتا ہے اور اپنی جگہ اہمیت کا حامل بھی ہوتا ہے۔

مختلف زبانوں کی طرح پنجابی میں بھی مترجمین نے شعر اکے کلام کے نشری ترجم کیے ہیں مگر یہ روایت بہت کم ملتی ہے۔ زیادہ تر منظوم ترجم کی طرف توجہ دی گئی ہے اور شاعری کے نشری ترجم پر کوئی خاص توجہ نہیں دی گئی۔ چند ایک مثالوں کے سوا کوئی مربوط روایت نہیں ملتی، مثلاً

”مسدس حالی“ کا جو ترجمہ سر شہاب الدین نے کیا ہے اس کو نشری ترجمے کی صورت میں چودھری محمدفضل خان نے ڈھالا ہے۔ (۱۸) ”شلوک فرید“ کا پنجابی نشر میں ترجمہ مع شرح بھی چودھری محمدفضل خان نے کیا۔ علاوہ ازیں چین کے ایک شاعر گارشیالو کارکی نظموں کا نشری ترجمہ 1960ء میں جے ایل گل (J.L.Gill) نے کیا ان میں سے چند نظموں کا پنجابی نشری ترجمہ شفقت نویر مرزا نے ”لہو شہاب“ کے نام سے کیا۔ زیادہ مثالیں نہ ہونے کے باعث شاعری کے نشری ترجم کی روایت کو مضبوط بنانے کی ضرورت ہے۔

پنجابی میں شعری منظوم ترجم کی روایت پر نشری ترجم کے بر عکس اگر نظر ڈالی جائے تو یہاں ہمیں خاصی وسعت نظر آتی ہے اور بہت مضبوط اور مستحکم و با تاحدہ روایت ملتی ہے جو کہ پنجابی ادب کو ترقی دینے میں نمایاں طور پر حصہ دار ہے۔ اس ضمن میں بہت سی دوسری زبانوں سے شعری کلام کے منظوم پنجابی ترجم ہوئے ہیں۔ خصوصاً عربی، فارسی اور اردو شعرا کے کلام کے ترجم بہت زیادہ ہیں۔ اس کے علاوہ انگریزی اور چینی زبان کے بھی پنجابی میں منظوم ترجم ہوئے ہیں اور یہ روایت آغازی سے چلی آ رہی ہے۔

منظوم ترجمہ اگرچہ نسبتاً مشکل اور وقت طلب کام ہے کیونکہ اس میں اوزان و سکور اور روایف و تافیہ کی پابندی لازمی ہوتی ہے۔ پنجابی میں دوسری زبانوں کی نسبت سب سے زیادہ فارسی زبان سے ترجمے کیے گئے ہیں اس کی وجہ یہ ہے کہ ماضی میں مسلمانوں کی زبان فارسی ہی تھی الہند اور اور راست فارسی کا بہت زیادہ عمل و عمل ہمیں پنجابی میں نظر آتا ہے۔ پنجابی میں ترجمہ ہونے والے سب سے زیادہ فارسی شاعر عمر خیام، شیخ سعدی اور حافظ شیرازی ہیں۔

پرفضل کجراتی نے سعدی کے کلام کے بہت سے حصوں کو نہایت عمدگی کے ساتھ پنجابی میں

منتقل کیا ہے۔ ان ترجم میں پنجابی لب و لہجہ اور مزاج بھی پوری طرح جھلکتا ہے۔ ”گلستانِ سعدی“ کا مکمل منظوم پنجابی ترجمہ نلامِ مصطفیٰ نوشاعی نے 1961ء میں کیا۔

دامِ اقبال دام نے بھی سعدی کے کلام کا پنجابی ترجمہ کیا ہے۔ انہوں نے ان کے مکمل کلام کا ترجمہ ”پنجابی گلستان“ کے نام سے کیا ہے۔ اس میں نثر کا ترجمہ نشر میں اور شعر کا ترجمہ شعر میں کیا گیا ہے۔ عبدالغفور انہر کا ”گلستانِ سعدی“ کے پہلے باب کا ترجمہ ماہنامہ ”لہرا“ میں 1974ء میں شائع ہوا۔ پھر نور احمد سیال نے سرائیکی میں ”کریما“ کا منظومہ ترجمہ کیا۔

عمر خیام کی رباعیات جو فارسی زبان و ادب میں ممتاز حیثیت رکھتی ہیں، کا ترجمہ بھی پنجابی شعر نے نہایت جانشناختی سے کیا ہے۔ مثلاً عبدالعزیز رنشتر نے ”شاہکار“ اور ڈاکٹر مہر عبدالحق نے ”خے گلگرام“ کے عنوان سے رباعیات خیام کا منظومہ ترجمہ کیا ہے۔ (۱۹) اس کے علاوہ سردار اوتا رنگنے بھی 1946ء میں ”خیام خماری“ کے عنوان سے رباعیات کا ترجمہ کیا ہے۔

حافظ شیرازی فارسی کے باغہ روزگار شاعر ہیں ان کے کلام ”دیوانِ حافظ“ کے منظوم پنجابی ترجمہ متعدد شعراء نے کیے ہیں۔ اس دیوان کے متجمیں میں ایک معتبر نام ماسٹر غلام حیدر کا ہے جنہوں نے 1884ء میں ”دیوانِ حافظ“ کا منظوم پنجابی ترجمہ کیا۔ اس کے علاوہ ایک اور نام مولوی شیخ محمد ولپڑی کا ہے۔ جنہوں نے 1885ء میں نہایت محنت کے ساتھ ”دیوانِ حافظ“ کا ترجمہ کیا۔ (۲۰)

محمد سین احمد آبادی نے 1890ء میں مکمل ”دیوانِ حافظ“ کو پنجابی زبان میں منتقل کیا۔ اس کے ساتھ کچھ لوگوں نے ”دیوانِ حافظ“ کے کچھ منتخب حصوں کے ترجمہ بھی کیے ہیں۔

حضرت بولی قلندرؒ کی مشنویات پر مشتمل کتاب ”کلام قلندر“ ہے اس کا منظوم پنجابی ترجمہ شاہ دین قادری نے 1947ء میں کیا۔ اس کے بعد دامِ اقبال دام نے 1975ء میں ”مخزن قلندری“ کے نام سے بولی شاہ قلندر کے کلام کو ترجمہ کی صورت میں ڈھالا ہے۔ (۲۱) محمد شاہ دین نے بولی قلندرؒ کی ایک فارسی مشنوی کا منظوم پنجابی ترجمہ کیا ہے۔

حضرت فرید الدین عطار کی مشنویات کا ترجمہ محمد شاہ دین نے 1958ء میں کیا جو بلاشبہ

شاہ کارتر جمہ ہے۔ اس کے علاوہ ان کی دو ایک مشنیات کے پنجابی مترجم فضل استار بھی ہیں۔ محمد شاہ دین نے ان کی مشنی "بیر نامہ" کا منظوم پنجابی ترجمہ کیا۔ (۲۲) فارسی کے مشہور "دیوان حیدری" کا پنجابی ترجمہ "گلزار صدری" کے امام سے مولوی نور عالم نے کیا۔

حضرت سلطان باہو اگرچہ پنجابی زبان کے ماہیا ز شاعر ہیں مگر اس کے ساتھ ساتھ ان کا فارسی کلام بھی اپنی مثال آپ ہے۔ ان کے فارسی کلام کا بھی منظوم پنجابی ترجمہ 1914ء میں سامنے آیا جس کے مترجم شاہ دین قادری ہیں۔

علامہ اقبال کی حیثیت اردو و فارسی دونوں زبانوں کے معترض شعرا میں نمایاں ہے۔ ان کے فارسی کلام میں فکری و فنی تمام خوبیاں نمایاں ہو کر سامنے آتی ہیں۔ لہذا بہت سے پنجابی مترجمین نے اسے پنجابی میں منتقل کیا ہے۔ مثلاً عبدالغفور اظہر نے "ارغان حجاز" کا پنجابی ترجمہ کیا ہے اس کے علاوہ "جاوید نامہ" کا ترجمہ ڈاکٹر مہر عبد الحق نے کیا۔ علاوہ ہر یہی خلیل آتش نے "مشنی پس چہ باید کرد" کے علاوہ اقبال کی متعدد نظموں کو پنجابی روپ دیا تو اسیر عابد نے "بال جریل" کا پنجابی ترجمہ "جریل اُواری" کے امام سے کیا۔

شریف کنجائی پنجابی کے نامے ہوئے لکھاری اور شاعر ہیں انہوں نے بھی "جاوید نامہ" کا منظوم پنجابی ترجمہ کیا ہے۔ (۲۳)

اس طرح فارسی زبان کے او رجھی بہت سے شاہ کاروں کو پنجابی لباس پہنا کر اس کی روایت کو مستحکم کیا گیا ہے۔ یہ کام موجودہ دور میں بھی جاری و ساری ہے اور جدید شعرا کے کلام کے ترجمہ بھی منظر عام پر آرہے ہیں۔

عربی و فارسی کے علاوہ چینی زبان سے بھی چند ایک ترجمے، ترجمہ نگاروں نے کیے ہیں۔ کسی غیر زبان سے اپنی زبان میں ترجمہ کرنا بہت دشوار کام ہے مگر اس کے باوجود مترجمین نے اس فریضہ کو بخانے کی حتی الامکان کوشش کی ہے لہذا اسی بناء پر اس کی چند ایک عمده مثالیں ملتی ہیں مثلاً عظیم لیڈر "ماوزے نگ"، جو چینی زبان کا اہم شاعر بھی ہے، اس کی چند نظموں کا منظوم ترجمہ مسعود انور نے 1977ء میں کیا۔

ایس ایم اختر نے اپنی کتاب ”افریشیائی نظماء“ میں افریقہ اور ایشیا کے انتہائی شاعروں کے کلام کے پنجابی ترجم پیش کیے ہیں۔ اس کے علاوہ افضل حسن نے ”کالا پینڈا“ کے نام سے 1988ء میں ایک سو ایک افریقی نظماء کو پنجابی لباس پہنایا ہے۔ اسی طرح صوفی غلام مصطفیٰ نعیم نے بھی انگریزی شعراء کے منتخب کلام کو پنجابی روپ دیا ہے۔ (۲۳) یہ روایت اگرچہ زیادہ زور دار نہیں مگر اہمیت کے اعتبار سے کسی طور بھی کم نہیں ہے۔ اس مطالعے سے یہ بات واضح ہوتی ہے کہ پنجابی میں ترجم کی روایت بہت پرانی ہے اور عربی و فارسی کے علاوہ چینی اور انگریزی وغیرہ سے بھی ادب پارے پنجابی میں منتقل کیے گئے ہیں اور شاعری کے منظوم ترجم کی طرف خاصی کاوش اور توجہ کی گئی ہے جس کی بدلت ہمیں پنجابی میں دیگر زبانوں کے منظوم ترجم کی ایک مضبوط اور عمدہ روایت نظر آتی ہے۔

پنجابی زبان نے جہاں و مری زبانوں کے اثرات قبول کیے وہاں وہ قومی زبان یعنی اردو کے اثر سے کیسے خالی رہ سکتی تھی لہذا و مری تمام زبانوں کے علاوہ اردو زبان کی شاہکار تخلیقات کے ترجم کے ذریعے بھی پنجابی نے خود کو مزین کیا ہے۔ اردو کی کلاسیکی دور کی کتابوں سے لے کر موجودہ دور کی جدید تصنیف تک کا بڑی عمدگی اور جانفتانی کے ساتھ ترجمہ کیا جا رہا ہے۔

جب ہم اردو زبان سے کیے گئے منظوم پنجابی ترجم کا تجزیہ کرتے ہیں تو پتہ چلتا ہے کہ یہ روایت عہد قدیم ہی سے چلی آ رہی ہے۔ مثلاً اردو نشر کی پہلی کتاب ”باغ و بہار“ کا پنجابی ترجمہ عبدالواحد مفتی نے 1912ء میں کیا۔ (۲۵)

شعری ترجم کی روایت پر اگر غور کیا جائے تو اردو کے تقریباً تمام بڑے بڑے شعراء کے کلام کے پنجابی ترجم منظوم صورت میں ہو چکے ہیں۔ مثلاً اقبال ہمارے دور کے ایسے شاعر ہیں جو نہ صرف عظیم مفکر و شاعر ہیں بلکہ ان کا کلام سرمایہ اردو ہے اور جن کے ذکر کے بغیر اردو شاعری کی تاریخ ادھوری ہے۔ جہاں ان کے کلام کے تقریباً دنیا کی ہر زبان میں ترجم کیے گئے وہاں پنجابی میں بھی اس سلسلے کی بڑی مضبوط کڑی ملتی ہے۔ اقبال پنجابی میں سب سے زیادہ ترجمہ ہونے والے اردو شاعر ہیں۔ ان کی مختلف کتابوں اور مجموعہ ہائے کلام کے مختلف لوگوں نے منظوم ترجم کیے ہیں۔ مثال کے طور

پر ”بال جریل“، کامل منظوم پنجابی ترجمہ نیم ایئر نے 1975ء میں کیا۔ ان کے ترجمے میں سرائیکی رنگ واضح طور پر جھلتا ہے۔

بہت سے متربین نے کلام اقبال کے کچھ منتخب حصوں یا نظموں کے بھی پنجابی ترجمہ کیے ہیں۔ مثلاً خلیل آتش قصوری نے 1977ء میں ”اقبال دیاں لیاں نظمیاں“ کے نام سے کتاب میں مختلف مشہور اور طویل نظموں کے منظوم ترجمہ کیے۔ اس کے علاوہ انہوں نے ”اسرارِ خودی“ کا منظوم پنجابی ترجمہ کیا ہے۔ اختر حسین شیخ نے ”اقبال والشکارا“ نامی کتاب میں علامہ کی کئی غزلوں اور نظموں کے ترجمے شامل کیے ہیں۔ (۲۶)

”شکوہ“، ”جوابِ شکوہ“، اقبال کے کلام میں نہایت معتربر اور نمایاں حیثیت کی حامل ہیں۔ اس نظم کے ترجمہ بہت سے لوگوں نے کیے ہیں۔ اس کا مکمل ترجمہ فضل داؤشاونے 1938ء میں کیا۔ رحمت علی رحمت نے 1960ء میں نظم ”شکوہ“، کا منظوم پنجابی ترجمہ کیا۔ اس کے علاوہ جن لوگوں نے اس نظم کو منظوم پنجابی صورت دی ان میں فضل احمد فاروقی، ماسر کاظم علی اور عبدالمحیمد خان کے نام شامل ہیں۔

”طلوعِ اسلام“، اقبال کی یادگار نظم ہے اس کا منظوم ترجمہ بیشیر حسین ناظم نے 1980ء میں کیا۔ صوفی غلام مصطفیٰ قبسم اردو اور پنجابی کے معروف شاعر ہیں انہوں نے علامہ کے اشعار کے پنجابی ترجمہ کے منتخب اشعار، نامی کتاب میں نہایت عمدگی اور مہارت کے ساتھ کیے ہیں۔ علامہ کی کتاب ”پس چہ با یہ کردے اقوامِ شرق“، کا ترجمہ بھی مختلف شعراء نے کیا۔ ان میں اہم نام سید منظور حیدر کا ہے جنہوں نے اس کتاب کا ترجمہ 1984ء میں کیا۔ (۲۷)

علامہ اقبال کے علاوہ اکاف حسین حالی اردو ادب کی بڑی معتربر شخصیت ہیں۔ ان کی نظم ”مسدِ حالی“، کوارڈ و ادب کا سرمایہ کہا جاتا ہے۔ اس مسد کو بھی بہت سے متربین نے پنجابی میں ؎ حلاہے۔ سر شہاب الدین نے نہایت نشیں انداز میں اس کا منظوم ترجمہ کیا ہے۔ اس کے علاوہ مسد کا ترجمہ ”تصویرِ امت“ کے نام سے حکیم عبد اللطیف عارف نے بھی کیا ہے۔ (۲۸)

حالي اور اقبال کے علاوہ جس شاعر کے منظوم پنجابی ترجمہ بہت زیادہ تعداد میں کیے گئے وہ مرزا اسد اللہ غالب ہیں۔ غالب کے کلام کے کچھ مترجمین نے منتخب حصوں کے ترجمہ کیے ہیں اور کچھ نے مکمل ”دیوان غالب“ کا منظوم ترجمہ کیا ہے۔ جس سے غالب کی اہمیت کا اندازہ بخوبی لگایا جاسکتا ہے۔ مثلاً اسیر عابد نے مکمل ”دیوان غالب“ کا منظوم پنجابی ترجمہ بہت منفرد اور دلکش انداز میں کیا ہے اور اسے ہم غالب کے کلام کا موزوں ترین ترجمہ کہ سکتے ہیں۔

صوفی تبسم نے بھی چند غزلیات غالب کو پنجابی روپ میں ڈھالا ہے۔ دشاد کا نچوی نے پنجابی (سرائیکی) زبان میں غالب کی بہت سی غزلیات کو منتقل کیا ہے اور انہیں نہایت میٹھا اور شیریں رنگ دیا ہے۔ اس کے علاوہ افضل احمد انور نے غالب کی چند منتخب نظموں کا ترجمہ کیا ہے۔

ان تمام ترجمہ کے علاوہ کچھ مترجمین ایسے بھی ہیں جن کا کام ابھی اشاعت کے مرحلے سے نہیں گز راتا ہم ان غیر مطبوعہ ترجمہ کلام غالب کی تعداد میں بھی روز بروز اضافہ ہو رہا ہے۔

اقبال، حالي اور غالب کے علاوہ بھی بہت سے ایسے کلاسیکی اور جدید شعرا ہیں جو کہ آج پنجابی میں منتقل ہو کر اس زبان کی زینت بن چکے ہیں۔ ان تمام شعرا کے ترجمہ سے یہ بات ثابت ہوتی ہے کہ پنجابی ترجمہ کی روایت میں اردو زبان و ادب کے نثر پاروں کے علاوہ شعر پاروں کا بہت عمل دل ہے یہ روایت آغاز سے چلی آرہی ہے اور جدید شعرا کے ترجمہ کی صورت میں رواں دواں ہے۔

الغرض پنجابی ترجمہ کی اس تمام روایت کا مختصر آغاز نہ لینے کے بعد ہم پر یہ بات عیاں ہوتی ہے کہ پنجابی میں شعری ترجمہ کے آغاز کا زمانہ بہت قدیم ہے۔ اس کا آغاز اگرچہ مذہبی ضرورتوں کے تحت ہوا اور سب سے پہلے ”قصیدہ بدودہ شریف“ ترجمہ کیا گیا۔ اس کے بعد قرآن پاک، تفسیر، حدیث اور فقہ کو منظوم کیا گیا۔ پھر آہستہ آہستہ جدید تقاضوں کی روشنی میں دوسری زبانوں کے شعرا کے کلام کو بھی منظوم پنجابی صورت میں ڈھالنا شروع کیا گیا۔ جہاں عربی، فارسی کے علاوہ انگریزی اور فرانسیسی زبانوں کے ترجمہ ہوئے وہاں اردو زبان بھی اس عمل میں پیش پیش رہی اور کلاسیکل اردو شعر اکو پنجابی زبان میں منتقل کر کے اس روایت کو اور مستحکم کیا گیا۔ شاعری کے نثری ترجمہ اگرچہ کم ہیں مگر منظوم ترجمہ کی روایت نہایت معتبر اور سلسلہ درسلسلہ ہے۔

مجموعی طور پر سب سے زیادہ حصہ پنجابی میں فارسی شعر کے ترجمہ کا ہے۔ اس کے بعد اردو شعر کے کلام کو پنجابی میں بہت زیادہ ڈھالا گیا ہے۔ یہ روایت موجودہ دور میں بھی جاری ہے اور جدید شعر کے کلام کو پنجابی میں منظوم ترجمہ کر کے پنجابی زبان کی ترقی و ترویج کے ساتھ ساتھ دوسری زبانوں کے ساتھ اس کے روابط کو بھی مضبوط بنانے کی کوشش کی جا رہی ہے۔



حوالے

- (۱) علمی اردو لغت، وارث سرہندی، لاہور: علمی کتاب خانہ، ص 444
- (۲) قومی انگریزی اردو لغت، جمیل جاہی، ڈاکٹر، مقتدرہ قومی زبان، ص 2126
- (۳) مختصر اردو لغت، دلی: قومی کنسٹل برائے فروغی اردو زبان، ص 250
- (۴) فرنگ آصفی، جلد اول، احمد بلوی، سید، لاہور: مکتبہ حسن سعیل لمینڈ، ص 601
- 5- The Oxford English dictionary: Vol. xi
- (۶) دو ترجمہ، ترجمہ روایت اور فن: مقتدرہ قومی زبان اسلام آباد، 1985، ص 39
- (۷) ترجمہ، تالیف، تلمیح اور اخذ کرنے کا فن: ترجمہ روایت اور فن، اسلام آباد: مقتدرہ قومی زبان، 1985، ص 68
- (۸) انعام الحق جاوید، ڈاکٹر: پنجابی ادب و ارتقاء، اسلام آباد، اکادمی ادبیات، 1990، ص 528
- (۹) ایضاً: ص 25-254
- (۱۰) بحوالہ گورچن سنگھ عرشی، ڈاکٹر: پنجابی بحاشائی ساتھ نوں مشتریان دی دین، مطبوعہ "کھون"
- (۱۱) انعام الحق جاوید ڈاکٹر: پنجابی زبان و ادب کی مختصر تاریخ، اسلام آباد: مقتدرہ قومی زبان 1997، ص 424
- (۱۲) ایضاً: ص 424
- (۱۳) ایضاً، ص 427-426

- (۱۵) انعام الحنفی جاوید ڈاکٹر، "پنجابی زبان و ادب کی مختصر تاریخ"، اسلام آباد: مقتدرہ قومی زبان 1997ء، ص 426-27
- (۱۶) ایضاً ص 427
- (۱۷) شہباز ملک ڈاکٹر، "پنجابی کتابیات"، جلد اول، اسلام آباد: اکادمی ادبیات، 1991ء، ص 247
- (۱۸) انعام الحنفی جاوید ڈاکٹر، "پنجابی زبان و ادب کی مختصر تاریخ"، اسلام آباد: مقتدرہ قومی زبان 1997ء، ص 433
- (۱۹) ایضاً ص 534
- (۲۰) ایضاً ص 433
- (۲۱) شہباز ملک ڈاکٹر، "پنجابی کتابیات"، جلد اول، اسلام آباد: اکادمی ادبیات، 1990ء، ص 72
- (۲۲) ایضاً، ص 297
- (۲۳) ایضاً، ص 27-28
- (۲۴) انعام الحنفی جاوید ڈاکٹر، "پنجابی ادب و ارتقاء"، اسلام آباد، اکادمی ادبیات، 1990ء، ص 537
- (۲۵) شہباز ملک ڈاکٹر، "پنجابی کتابیات"، جلد اول، اسلام آباد: اکادمی ادبیات، 1991ء، ص 133
- (۲۶) ایضاً ص 26
- (۲۷) ایضاً ص 109-110

